



Stqarrija għall-Istampa

Il-Lussemburgu, il-11 ta' Diċembru 2017

L-Awdituri tal-UE se jeżaminaw l-għassiesa tas-suq tal-assigurazzjoni

Il-Qorti Ewropea tal-Awdituri qed twettaq awditu tal-għassiesa tas-suq tal-assigurazzjoni tal-UE, l-EIOPA (l-Awtorità Ewropea tal-Assigurazzjoni u l-Pensjonijiet tax-Xogħol). L-awdituri se jiffukaw fuq żewġ oqsma ewlenin tal-attivitajiet tal-EIOPA: is-superviżjoni tas-suq tal-assigurazzjoni, b'mod partikolari l-azzjoni meħuda għall-promozzjoni tal-konverġenza superviżorja; u l-eżerċizzju tat-test tal-istress taħt l-oġettiv tal-EIOPA li tiżgura l-istabbiltà finanzjarja.

L-EIOPA hija waħda mit-tliet Awtoritajiet Superviżorji Ewropej li twaqqfu wara l-kriżi finanzjarja tal-2008. L-oġettivi prinċipali tagħha huma li tiżgura livell effettiv u konsistenti ta' regolamentazzjoni u superviżjoni tas-swieq tal-assigurazzjoni u l-pensjonijiet madwar l-UE; li tipproteġi aħjar lill-konsumatur; li tiġġieled ir-riskju sistemiku; li terġa' tibni l-fiduċja fis-sistema finanzjarja; u li ssaħħaħ is-sorveljanza ta' gruppi transkonfinali.

"Is-suq tal-assigurazzjoni fl-UE għandu assi ta' madwar EUR 11-il miljun u f'xi pajjiżi tal-UE, l-assiguraturi għandhom assi totali li jammontaw għal ħafna aktar minn 100 % tal-PDG rispettivi tagħhom. Superviżjoni effettiva mill-EIOPA hija ta' importanza kruċjali għall-protezzjoni tal-interessi tal-konsumaturi u biex tiġi żgurata l-fiduċja tagħhom fis-suq tal-assigurazzjoni," **qal Rimantas Šadžius, il-Membru tal-Qorti Ewropea tal-Awdituri responsabbli għar-rapport.**

L-awditu se jinkludi analiżi esperta fil-qasam tal-ittestjar tal-istress, kif ukoll stħarriġ immirat lejn l-awtoritajiet nazzjonali u l-kumpanija tal-assigurazzjoni, u żjarat lil assoċjazzjonijiet ta' assicurazzjoni u partijiet interessati oħra.

L-awditu tal-EIOPA huwa kompitu ta' prijorità għolja fil-Programm ta' Hidma Annwali tal-awdituri għall-2018, u għalhekk huwa mistenni li r-rapport jiġi ppubblikat qabel tmiem l-2018.

Nota lill-Edituri

L-EIOPA bdiet topera fl-2011 u ssostitwiet lill-Kumitat tas-Sorveljanti tal-Assigurazzjonijiet u tal-Pensjonijiet tax-Xogħol Ewropej. Hija korp konsultattiv indipendenti għall-Kummissjoni, il-Parlament u l-Kunsill tal-Unjoni Ewropea. Hija waħda mill-Aġenziji tal-UE li twettaq kompiti legali, tekniċi jew xjentifiċi speċifiċi u li tagħti pariri bbażati fuq l-evidenza biex tgħin fit-tiswir ta' politiki u liġijiet infurmati fil-livell tal-UE u f'dak nazzjonali. L-EIOPA tagixxi fl-oqsma tal-imprizi tal-assigurazzjoni, l-imprizi tar-riassigurazzjoni, il-konglomerati finanzjarji, l-istituzzjonijiet għall-provvista ta' rtirar okkupazzjonali u l-intermedjarji tal-assigurazzjoni.

ECA Press

Mark Rogerson – Kelliem

Damijan Fišer – Uffiċjal tal-Istampa

12, rue Alcide De Gasperi - L-1615 Luxembourg

E: press@eca.europa.eu

@EUAuditors

T: (+352) 4398 47063

T: (+352) 4398 45410

eca.europa.eu

M: (+352) 691 55 30 63

M: (+352) 621 55 22 24